

Imhallet :

L-Onor. Dr. T. Gouder, LL.D.

Emmanuele Barbara versus Carmelo Morana et.

**Appalt — Kondizzjoni Ritolutiva — Art. 1734
tal-Kodiċi Ċivili.**

Id-dispożizzjoni tal-liġi li tagħti lill-appaltant il-fakolta li jkoll il-kuntratt ta' l-appalt, għalkemm ix-xogħol ikun gá beda, billi jkollas lill-appaltatur li-spejjeż kollha u x-xogħol kollu tiegħu, flimkien ma' somma li tiġi fissata mill-Qorti skond il-ċirkustanzi f'ammont li ma jéécedix il-qligħ li l-appaltatur seta' jagħmel b'dak l-appalt, tidderoga għall-prinċipju li ebda waħda mill-partijiet ma tista' arbitrarjament teħles mill-obbligazzjoni tagħha.

Din hija dispożizzjoni eċċezzjonali, u għalhekk l-applikazzjoni tagħha għandha tinzamm fil-limiti li fihom il-preskrizzjoni giet dettata: b'noi li l-fakolta msemmija tappartjeni lill-prinċipal biss, u mhix akkordata lill-appaltatur; u barra minn dan, tirrigwarda biss il-każ ta' kuntratt, naturalment validu u pre-eżistenti, li jiġi ritolut biss bil-volontá wehdedha ta' l-appaltant, u mhux ukoll il-każ ta' ritoluzzjoni tal-kuntratt favur l-appaltatur minhabba inadempjenza ta' l-appaltant.

Fl-ebda każ l-appaltatur ma jista' jikkunsidra l-kuntratt ritolut b'awtorità proprja, lanqas fl-ipotesi li jibzá' mis-solvibilità tal-kommittent. Jekk l-appaltant ikun naqas minn xi obbligazzjoni tiegħa, dan ma jgħibx għall-applikazzjoni tan-norma eċċezzjonali fuq riferita, rigwardanti l-kommittent, li jxolji ad arbitriju tiegħu l-ftexhim ta' l-appalt; biss l-appaltatur jista' jinvoka favur tiegħu l-massima "inadimplenti non est adimplendum" bl-effetti tagħha kollha skond il-liġi. U allura l-ġudikant jistabbilizzzi jekk u safejn l-inadempjenza ta' parti waħda tiġġustifika l-inadempjenza tal-parti l-oħra, billi l-kondizzjoni ritolutiva taċita ma toperax "ipso iure", imma r-riżoluzzjoni tal-kuntratt tista' ssir biss "ope judicis".

Il-Qorti — Rat l-att taċ-ċitazzjoni li bilh l-attur, wara li ppremetta illi l-konvenuti kienu tawh l-appalt ta' rikostruzzjoni tal-fond numru 68 Steeple Street, Cospicua, li huwa ad-ċetta, bil-kondizzjoni li jagħr el ix-xogħol għas-spejjeż tiegħu

u jithallas direttament mill-War Damage Commission, skond prokura li giet spedita lil dik l-istess Kummissjoni, li aċċettat-ha u farghet favur tiegħu l-“open credit” numru 3148 għall-valur ta’ £369; u li huwa lahaq għamel fl-imsemmi fond xogħlijiet tal-valur ta’ £250, u ma għex imhallas tagħhom; u li bl-ittra tal-Kummissjoni fuq riferita tat-12 ta’ April 1952 il-perit Joseph Barbara, direttur tax-xogħlijiet, gie infurmat mill-istess Kummissjoni li huwa (l-attur) ma għadux rikonoxxut bhala beneficijarju ta’ l-“open credit” fuq imsemmi; u li għaldaq-hekk ma jistax jirtira flus akkont tal-prezz tax-xogħol li kien qiegħed jagħmel a tenur tal-ftěhim originali ta’ l-appalt, u dan in segwitu għal, u minhabba. Irtir da parti tal-konvenuti tal-prokura originali għa fuq imsemmija, irtir magħmul ad insaputa tiegħu u mingħajr l-ebda raġuni valida fil-liġi; u li b’hekk naqset favur tiegħu kull garanzija li kellu għall-flus tal-prezz tax-xogħol u tal-materjali, garanzija li kellu bl-“open credit” fuq imsemmi; talab (1) illi l-konvenuti jigu kundannati jhallsu lilu dik is-somma li tigi likwidata, bl-opera ta’ periti nominandi, bhala kumpens tax-xogħol għa minnu prestat, oltre l-ispejjeż ta’ xogħol u materjal erogat fil-kostruzzjoni, sa feju saret, tal-fond fuq imsemmi; u (2), prevja d-dikjarazzjoni illi l-istess konvenuti, mingħajr għusta kawża, issospendewlu l-appalt billi nehhew l-effett ta’ klawsola essenzjali mill-prokura li biha l-appalt kien gie minnu aċċettat, illi l-istess konvenuti jigu kundannati jhallsu lilu dik is-somma li tigi likwidata konformement għad-dispożizzjoni kontenuta fl-art. 1734 tal-Kodiċi Civili. Bl-interessi legali u bl-ispejjeż, kompriżi dawk tal-mandat ta’ sekwestru tat-2 ta’ Mejju 1953;

Omissis;

Tikkunsidra;

Illi l-fatti li ppreċedew il-kawża u taw lok għalihha huma dawn:—

Il-konvenuti taw lili-attur l-appalt għar-rikostruzzjoni tal-fond imsemmi fl-art taċ-ċittazzjoni, imġarrat bl-operazzjonijiet tal-gwerra, bil-ftěhim li huwa jkun il-“beneficiary”, jiġifieri jithallas hu direttament mill-War Damage Commission; u effettivament dik il-Kummissjoni, fis-17 ta’ Marzu 1951, irde-viet minn għand il-konvenuti awtorizzazzjoni datata 29 ta’

Lulju 1950, fis-sens li l-flus jehodhom direttament l-attur, jgħifieri jirtira hu stess mill-Kummissjoni kwalunkwe somma li tkun dovuta għar-rikostruzzjoni tal-fond, inkluż id-dritt tal-perit (fol. 12). Deher lill-konvenuti li l-attur kien qiegħed idum fir-tmexxija tax-xogħol; u għalhekk, fid-19 ta' Jannar 1952, il-konvenut Carmelo Morana irrevoka l-insemmija awtorizzazzjoni (fol. 38). Fis-17 ta' Frar 1952, il-Kummissjoni kitbitli biex tara jekk kenix anki l-intenzjoni tal-konvenut li iehor li jirtira l-awtorizzazzjoni; u in segwitu, fl-20 ta' Marzu 1952, il-Kummissjoni rieviet ittra firmata mit-tnejn, li biha giet infurmata illi kull mandat minnhom precedentement mogħti kellu jitqies revokat, u kull somma ta' flus tiffallas lilhom (fol. 12 tergo);

Fl-istess jum li fih il-konvenut Carmelo Morana kien kiteb lill-Kummissjoni biex jhassar l-awtorizzazzjoni — 19 ta' Jannar 1952 — huwa kiteb lill-attur, u qallu illi nuhux bi bniebhu jhalli f'idejh il-kostruzzjoni tal-fond, u avżah biex ma jagħmel l-ebda xogħol fuqu u jhalli kollox kif kien allura (fol. 39). Fit-28 ta' Jannar 1952, l-istess konvenut Carmelo Morana, permezz tal-konsulent legali tiegħu, kiteb lill-attur, u talbu biex, fi żmien jumejn, jikkonsenjalu x-''schedule of works'' relativ għall-fond fuq imsemmi, hails jkun jista' jibda x-xogħol immedjatament (fol. 15). L-attur irrispondieh bl-ittra tal-konsulent legali tiegħu tat-8 ta' Frar 1952, fejn talbu jicčara jekk kienx fil-fatt qiegħed jissospendilu l-appalt, u biex, f'każ affermativ, jibgħatlu dikjarazzjoni f'dak is-sens, firmata anki mill-konvenut li-ehor, u qallu illi allura biss ikun jista' jikkonsenjalu x-''schedule of works'' relativ, b'rizerva tad-drittijiet tiegħu skond il-liġi (fol. 16). Għal din l-ittra, il-konsulent legali tal-konvenuti irrisponda lill-attur bl-ittra tat-13 ta' Frar 1952, li biha mill-ġdid talbu x-''schedule of works'', u infurmah li d-dewmien fil-konsenja tagħha kien qiegħed jikkaġuna danni lill-konvenuti, u qallu illi l-ittra tiegħu ta' qabel — dik tad-19 ta' Jannar 1952 — kienet biżżejjed čara biex huwa jifhem illi l-inkariku għa' lillu mogħti kien ġie sospiż minhabba l-fatt li għal tmien xhur ma kienx ha passi biex jibda x-xogħol, u reġa' avżah illi l-inkariku kien ġie definitivament revokat (fol. 17). Però, wara čirka tliet gimgħat, il-kontendenti stehmu li l-at-

tur ikonapli x-xoghol; u fil-fatt l-attur reġa' beda jaldem (fol. 20 u fol. 47):

Wara xi xabar, l-attur gie infurmat mill-perit Barbara, li kellu d-direzzjoni tax-xogħtijiet, li l-konvenuti kienu i-revokawlu l-awtorizzazzjoni fuq imsemnija (fol. 20). Il-perit Barbara b'dana kien jai għaliex kien gie infurmat b'din re-erku-
stanza permezz ta' l-ittra tal-War Damage Commission (fol. 13). Allura l-attur, permezz tal-konsulent legali tiegħu, fis-16 ta' April 1952 kiteb lill-konvenut Carmelo Morana biex i-għah-
lu minnufih jerga' jdawwar l-ismu l-"claim" tal-"war damage" dvar il-fond fuq imsemmi, skond il-ftehim li kien sar bejniethom, u avzali illi, jekk jonqos, huwa jiegaf mix-xogħol (fol. 18). L-attur jgħid illi l-konvenuti ma tawhx risposta, u għalhekk telaq ix-xogħol u pproceda b'din il-kawża. Il-kon-
venut Carmelo Morana sehed illi l-attur avvicinab "mill-għdid u qallu li, skond l-obbligazzjoni ta' bejniethom, il-"claim" kel-
lha tkun l-ismu, u li huwa rrispondieb li kien nehhiha minn fuq ismu peress li kien dan ma jibda x-xogħol, u għal dik ir-
raguni kien iddecienda li jagħti x-xogħol lil hadd ieħor (fol. 48):

Tikkunsidra:

Illi l-attur qiegħed jgħid il-blas tax-xogħol li għamel u ta' i-spejż li eroga, naturalment in konnessjoni ma' l-appalt — l-ewwel talba avanzata bl-art ta' e-ittazzjoni; u d-dikjarazzjoni għidizzjali li l-konvenuti ssospendewlu l-appalt mingħajr għu-
sta kawża, u l-kundenna tagħhom biex ihallsu lilu s-somma li tigi likwidata skond dak li hemm mahsub fl-art. 1734 tal-Ko-
dici Civili bħala konsegwenza tar-rizoluzzjoni arbitrarja ta' l-
appalt da parti ta' l-istess konvenuti kommittenti — u-deni talba avanzata bl-art ta' e-ittazzjoni;

L-attur evidentement jippretendi illi r-revokazzjoni ta' l-
awtorizzazzjoni fuq riferuta, billi nehhiet l-effett lill-patt għa-
stipulat bejniethom, li huwa kellu jkun il-"beneficiary", u li b'hekk għet nieqsa kull garanzija li kellu għall-blas tax-xogħol u materjali, garanzija li qabel kellu bl-imsemmi "open credit", i-għib għar-rizoluzzjoni arbitrarja ta' l-appalt da parti tal-prin-
cipal fis-sens mahsub fl-imsemmi art. 1734 tal-Kodici Civili;

Tikkunsidra:

Illi, skond l-art. 1734 tal-Kodici Civili tagħna, korrispon-

denti għall-art. 1641 tal-Kodiċi Ċivili Talian u għall-art. 1791 tal-Kodiċi Franciż, min jagħti x-xogħol jista' jholl meta jrid il-kuntratt ta' l-appalt, għalkemm ix-xogħol ikun għa' beda, billi jhallas lill-appaltatur l-ispejjeż kollha u x-xogħol kollu tiegħu, flimkien ma' somma li tiġi fissa mill-Qorti skond id-ċirkustanzi, iżda mhux iżjed mill-qliegħ li l-appaltatur seta' jagħmel b'dak l-appalt;

Dina id-dispożizzjoni tidderoga apparentement għal wiehed mill-prinċipji fundamentali ta' kull kuntratt sinallagmatiku, jiġifieri għal dak il-prinċipju li l-ebda wahda mill-partijiet kontraenti ma tista' arbitrarjament teħles mill-obbligazzjonijiet tagħha. L-art. 1731 jidderoga għal dak il-prinċipju favur il-prinċipal, li jista' jkollu, kif jikteb Pacifici Mazzoni, "legittimi ed imperiosi motivi di sospendere l'opera". Però, il-kondizzjonijiet li għalihom dak l-artikolu jissubordina l-eżerċizzju ta' dik il-fakoltà eċċezzjonali jdaħħlu id-dispożizzjoni taht l-imperu tad-dritt komuni, billi l-parti li kontra l-volontà tagħha, jiġifieri l-appaltatur, topera r-riżoluzzjoni bil-volontà biss tal-prinċipal, tottjeni minn għand l-istess prinċipal dak kollu li l-parti li ma tassoddisfax għall-obbligazzjonijiet tagħha hija tenuta tagħti. B'dana kollu, però, id-dispożizzjoni tibqa' eċċezzjonali, fis-sens li l-prinċipal ixolji l-kuntratt arbitrarjament, mentri skond id-dritt komuni x-xoljiment tal-kuntratt għandu jiġi pronunċjat mill-Qorti, meta wahda mill-partijiet tonqos mill-obbligazzjonijiet tagħha;

Issa, billi, kif ingħad, id-dispożizzjoni għandha tiġi kunsidrata ta' natura eċċezzjonali, l-applikazzjoni tagħha għandha tinżamm fil-limiti li fihom il-preskrizzjoni giet dettata. "Il testo è formale, e il suo carattere eccezionale impedisce di estenderlo", jiktbu Baudry-Lacantinerie u Wahl (Locaz. Vol. II, P. II, pag. 307). Il-fakoltà tappartjeni lill-prinċipal biss; mhux akkordata lill-appaltatur. Dik id-dispożizzjoni, inoltre, tirrigwarda biss il-każ ta' kuntratt, naturalment validu u preżistenti, li jiġi riżolut "biss bil-volontà wehedha" ta' l-appaltant; irid ikun hemm fl-appaltant il-volontà li jirriżolvi l-kuntratt; u kwindi l-kontenut ta' dik id-dispożizzjoni mhux applikabili għar-riżoluzzjoni tal-kuntratt favur l-appaltatur minhabba l-inadempiment ta' l-appaltatur. Fl-ebda każ l-appalta-

tur ma jista' jikkunsidra l-kuntratt rizzolut, jew jirrizolvi l-kuntratt b'awtorità propra, lanqas fl-ipotesi li jibza' mis-solvibilità tal-kommittent. "Caso mai" il-konvenuti naqsu mill-obbligazzjoni taghhom meta ma hallewx lill-attur bbala "beneficiary"—il-Qorti mlux qiegħda tidhol f'din il-kwisltjoni—dana ma jistax iġib għall-applikazzjoni tan-norma eċċezzjonali fuq riferita, rigwardanti l-kommittent, li jxolji ad arbitriju tiegħu l-akkord ta' l-appalt; anki għaliex jonqsu r-raġunijiet ta' dik id-dispożizzjoni u l-konsiderazzjonijiet li għandhom jingibdu minnha;

Fil-każ li l-konvenuti naqsu minn xi obligazzjoni li assu-mew, fil-każ preżenti li jawtorizzaw lill-Kummissjoni thallas direttament lill-attur, f'dana ma tistax tiġi ravvizata fl-istess konvenuti l-volontà li jhollu l-kuntratt, kif hu meħtieġ għall-applikazzjoni tal-konvenut tan-norma fuq riferita. Imma, billi l-massima "inadimplenti non est adimplendum" tiswa anki f'materja ta' lokazzjoni ta' opera, jista' jkun hemm id-dritt ta' l-attur li jinvoka dik il-massima bl-effetti tagħha kollha skond il-liġi favur tiegħu, u l-ġudikant allura jistabbilixxi jekk u sa fejn l-inadempiment ta' parti jiġġustifika l-inadempiment ta' l-oħra. Però, billi l-kondizzjoni rizzolutiva taċita ma tope-rax "de jure", u rizzoluzzjoni ma tistax issir hliet "ope judi-cis", bis-sentenza tal-Qorti (Kollez. XXXI—I—380);

Għaldaqshekk, it-tieni talba ta' l-attur żgur li ma tistax tiġi milqugħa; salva favur tiegħu kull azzjoni oħra, f'każ ta' inadempjenza tal-konvenuti, "si et quatenus";

Tikkunsidra, dwar l-ewwel talba;

Illi dina t-talba tista' tiġi kunsidrata u deċiża f'din il-kaw-za; għaliex, milli jidher, il-konvenuti aċċettaw id-deċiżjoni ta' l-attur li ma jkomplix ix-xogħol, u fl-imsemmija nota tagħ-hom ammettew li l-attur għandu jithallas tax-xogħol li eżeg-wixxa u għall-ispejjeż li għamel (fol. 72), u kwindi taqa' l-eċċezzjoni ta' l-intempestività ta' l-azzjoni mill-istess konve-nuti aċċennata fl-imsemmija nota ta' l-eċċezzjonijiet tagħhom;

Illi għandu jiġi rilevat illi mill-perizja adoperata jirrizol-ta illi, għalkemm kien hemm dewmien fl-istadju preparato-

rju tax-xogħol, dak id-dewmien iżda ma kienx eċċessiv; kien dewmien li jgħri fil-maġġuranza ta' każijiet simili minhabba n-numru ta' tiswijiet jew rikostruzzjonijiet dovuti għall-operazzjonijiet tal-gwerra, li allura kien għadu relativament kbir (fol. 56);

Illi mill-istess perizja jirrizulta illi l-blas li hu mill-konvenuti dovut lill-attur għax-xogħol li għamel fil-fond u għall-ispejjeż minnu erogati għall-istess xogħol jammonta għas-somma ta' £179. 15. 9 komplessivament.....;

Il-perit tekniku ma attribwixxa l-ebda valur għall-gebel tal-franka li hemm fuq fil-post, għaliex mhux servibili. Lanqas ma kkomprenda fl-istima l-operi ta' linjam deskritti fid-dokument fil-fol. 42, li l-attur ailega li ordna u ġew eżegwiti qabel ma telaq mix-xogħol, u dan għar-raġuni li dawn l-opri ta' linjam ma jeżistux fil-fond. Galadarba trattasi ta' hwejjeġ mhux eżegwiti u mholljin fil-fond, ma jistgħux jiġu kunsidrati in konnessjoni ma' din it-talba, kunsidrati r-raġunijiet fuq mogħtija; il-għaliex l-istess talba qiegħda tiġi kunsidrata u deċiża salvi drittijiet oħra relativi, jekk hu l-każ. Ma għandux wiehed jinsa illi t-talba mhux qiegħda tiġi kunsidrata bhala konsegwenza tar-rizoluzzjoni "ad nutum" kontemplata fil-fuq insemmi art. 1734, u lanqas bhala konsegwenza ta' rizoluzzjoni ta' kuntratt "ope judicis", għaliex ma hemmx dik ir-rizoluzzjoni, u lanqas talba għaliha;

Għall-motivi premissi:

Tilqa' l-ewwel talba ta' l-attur, u kwindi tikkundanna lill-konvenuti jhallsu lill-somma ta' £179. 15. 9 bhala kompens għax-xogħol mill-istess attur eżegwit fil-fond u għall-materjal u għall-ispejjeż minnu erogati in konnessjoni ma' dak ix-xogħol;

Tiehad it-tieni talba ta' l-attur, salva kull azzjoni oħra lillu spettanti "si et quatenus";

Tordna illi l-ispejjeż tal-kawża u relativi jichallu, dovut ta' l-ewwel talba mill-konvenut, u dawk tat-tieni mill-attur.

Ispejjeż tal-perizja u relattvi jithallu mill-kontendenti nola
kull wieħed.